



Kunsill
tal-Unjoni Ewropea

Brussell, 24 ta' Novembru 2023
(OR. en)

15986/23

DEVGEN 218	DIGIT 280
FIN 1246	COLAC 155
ACP 125	COEST 639
RELEX 1390	SAN 700
MIGR 418	GENDER 210
SUSTDEV 154	CLIMA 597
COHOM 223	ENER 640
COAFR 422	MAMA 176
COASI 208	

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' Novembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 717 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL Rapport Annwali tal-2023 dwar l-implimentazzjoni tal-Istrumenti ta' Azzjoni Esterna tal-Unjoni Ewropea fl-2022

Id-delegazzjonijiet isibu mehmuz id-dokument COM(2023) 717 final.

Mehmuz: COM(2023) 717 final



IL-KUMMISSJONI
EWROPEA

Brussell, 21.11.2023
COM(2023) 717 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

Rapport Annwali tal-2023

**dwar l-implimentazzjoni tal-Istrumenti ta' Azzjoni Esterna tal-Unjoni Ewropea
fl-2022**

{SWD(2023) 357 final}

Werrej

IMPENJI GLOBALI	1
Introduzzjoni	1
Rispons tal-UE għall-gwerra ta' aggressjoni Russa kontra l-Ukrajna	2
UE: attur globali aktar b'saħħtu	3
Global Gateway	4
It-trawwim tal-iżvilupp sostenibbli	5
IL-PRIJORITAJIET GLOBALI	5
L-iżvilupp tal-bniedem	5
Patt Ekoloġiku	6
Id-diġitalizzazzjoni, ix-xjenza, it-teknoloġija u l-innovazzjoni	7
It- tkabbir sostenibbli u l-impjieg.	8
Migrazzjoni u ċaqliq sfurzat	9
Governanza, paċi, sigurtà u drittijiet tal-bniedem	9
FIRXA GLOBALI	9
Afrika Sub-Saħarjana	9
L-Asja u l-Paċifiku	10
Amerka Latina u Karibew	11
Il-Viċinat Ewropew	11
Il-Balkani tal-Punent u t-Turkija	12
Il-Pajjiżi u t-Territorji ekstra-Ewropej (PTEE)	12

IMPENJI GLOBALI

Introduzzjoni

Fl-2022, hekk kif id-dinja kompliet tirkupra mill-pandemija tal-COVID-19, il-komunità internazzjonali kellha tiffaċċja kriżi ġdida bil-gwerra ta' aggressjoni tar-Russja kontra l-Ukrajna u l-konsegwenzi li din kellha. L-aggressjoni tar-Russja ħolqot emerġenza umanitarja kbira, żieda fil-prezzijiet globali tal-ikel li kompliet, li min-naħa tagħha kompliet taggrava l-insigurtà globali tal-ikel, u kriżi tal-enerġija fit-tul.

L-UE, permezz tal-istrumenti ta' azzjoni esterna u s-sħubijiet internazzjonali tagħha, wieġbet għall-impatt tal-gwerra billi żiedet l-appoġġ politiku, umanitarju u finanzjarju tagħha għall-Ukrajna u l-pajjiżi ġirien, filwaqt li saħħet ukoll l-appoġġ tagħha għal sħab oħra, speċjalment dawk l-inqas żviluppatti u l-aktar vulnerabbli.

Dan ir-rapport jiddeskrivi l-elementi ewlenin tal-appoġġ finanzjarju li l-UE pprovdiet għas-sħubijiet internazzjonali, l-għajnuna umanitarja, il-politika barranija u t-tkabbir fl-2022. Taħt il-qafas finanzjarju pluriennali għall-2021–2027, strument uniku, l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali — Ewropa Globali (NDICI-Ewropa Globali), jintegra l-biċċa l-kbira tal-istrumenti ta' finanzjament estern preċedenti u huwa kkomplementat minn ftit strumenti mmirati bħall-għajnuna umanitarja u l-Istrument għall-Assistenza ta' Qabel l-Adeżjoni (IPA III)¹.

L-2022 rat il-bidu tal-implimentazzjoni tal-**Global Gateway tal-UE**² biex tingħata spinta lill-konnettività sostenibbli permezz ta' investiment fl-infrastruttura madwar id-dinja f'fames oqsma ta' prijetà, abbażi ta' approċċ ta' "Tim Ewropa"³. Taħt din l-istrategija, l-Unjoni Ewropea u l-Unjoni Afrikana adottaw il-pakkett ta' investiment Afrika-Ewropa⁴.

Bħala parti mill-Global Gateway, l-UE kompliet timplimenta **Pjanijiet Ekonomiċi u ta' Investiment** għar-reġjuni tal-Viċinat u tat-tkabbir, iffukati fuq kumpaniji żgħira u ta' daqs medju u t-tranzizzjoni ekoloġika u digitali fir-reġjun tas-Sħubija tal-Lvant, u fuq it-tranzizzjoni ekoloġika, ir-reżiljenza għat-tibdil fil-klima, il-konnettività u l-appoġġ għas-settur privat fil-Viċinat tan-Nofsinhar.

L-UE kompliet tipprovdri **għajnuna umanitarja** biex ittaffi t-tbatija ta' miljuni mill-aktar persuni vulnerabbli madwar id-dinja. Fl-2022, l-UE stabbiliet il-**Kapaċità ta' Rispons Umanitarju Ewropew** biex iżżid il-kapaċità immedjata għal rispons umanitarju f'każ ta' diżastri naturali u kkawżati mill-bniedem li jseħħu hekk.

L-assistenza tal-UE fil-qasam tat-tkabbir appoġġat l-iżvilupp rurali u l-investiment f'oqsma ewlenin bħat-trasport, is-sigurtà tal-enerġija, u t-tranzizzjonijiet digitali u ekoloġiċi. F'Ġunju, il-Kunsill Ewropew irrikonoxxa li l-futur **tal-Ukrajna, il-Moldova u l-Georgia** jinsab fi ħdan l-UE, u ta status ta' kandidat **lill-Ukrajna u lill-Moldova**.

¹ Għad-dettalji, ara l-Parti I tad-Dokument ta' Hídma tal-Persunal, Introduzzjoni, li jakkumpanja dan ir-Rapport Annwali.

² https://international-partnerships.ec.europa.eu/policies/global-gateway_mt

³ L-ikkombinar tar-riżorsi tal-UE ma' dawk tal-Istati Membri tal-UE u tal-istituzzjonijiet Ewropej tal-finanzi għall-iżvilupp.

⁴ Ara p. 4.

L-UE kompliet l-appoġġ tagħha **għad-demokratizzazzjoni u d-drittijiet tal-bniedem**, billi baġtet sitt missjonijiet ta' osservazzjoni elettorali (il-Kolombja, il-Kenja, il-Libanu, il-Lesoto, São Tomé u Príncipe u Timor Leste) u wettqet missjonijiet ta' segwitu fi tmien pajjiżi.

L-UE affermat mill-ġdid l-impenn tagħha għas-**sigurtà globali**, u l-Faċilità Ewropea għall-Paċi appoġġat il-paċi f'pajjiżi u reġjuni sħab bħall-Mozambique, in-Niġer, in-Niġerja, is-Somalja, il-Moldova u l-Balkani tal-Punent.

L-UE kompliet tappoġġa lill-pajjiżi biex jегħlbu l-konsegwenzi tal-pandemija tal-COVID-19 u nediet **strategija globali ġdida dwar is-saħħa**⁵ biex ittejjeb is-sigurtà tas-saħħa globali u tipprovdi saħħa aħjar għal kulhadd. L-UE rrispondiet ukoll għal epidemiji lokalizzati oħra, bħat-tifqigħat il-ġodda tal-Ebola u tal-kolera u l-emerġenza tal-ġidri tax-xadini.

Fl-2022, l-UE u l-Organizzazzjoni tal-Istati Afrikani, tal-Karibew u tal-Paċifiku (OSAKP) avvanzaw lejn l-iffirmar tal-**Ftehim ta' "wara Cotonou"**⁶. Sadanittant, il-ftehim ta' sħubija ta' Cotonou ġie estiż sa nofs l-2023.

Rispons tal-UE għall-gwerra ta' aggressjoni Russa kontra l-Ukrajna

Ir-rispons tal-UE għall-gwerra ta' aggressjoni tar-Russja kontra l-Ukrajna kien magħqud, determinat, u immedjat. Is-27 Stat Membru u s-sħab tagħhom madwar id-dinja **kkundannaw il-gwerra ta' aggressjoni mhux provokata u mhux ġustifikata**, filwaqt li aġixxew malajr biex jiżolaw lir-Russja politikament u ekonomikament. L-UE kkundannat ukoll il-ksur li kien irrapportat tad-dritt umanitarju internazzjonali.

Sabiex turi l-appoġġ sod tagħha għall-Ukrajna, l-UE żiedet l-appoġġ politiku, umanitarju u finanzjarju għall-pajjiż. Matul l-2022, f'koordinazzjoni mill-qrib mal-G7 u sħab oħra, l-UE adottat disa' pakketti ta' sanzjonijiet bla preċedent kontra persuni u entitajiet responsabbli għall-invażjoni, immirati lejn setturi finanzjarji, tal-enerġija u tat-trasport Russi ewlenin u intrapriżi tal-istat, u li rriżultaw f'assi ffrizati fl-UE ta' madwar EUR 24,1 biljun.

Id-**Direttiva dwar il-Protezzjoni Temporanja** ġiet attivata għall-ewwel darba biex tipprovdi protezzjoni immedjata lil kważi 4 miljun persuna mgiegħla jaħarbu mill-Ukrajna (minbarra aktar minn 6,6 miljun persuna spostati fl-Ukrajna nnifisha). It-traffikar tal-bnedmin ġie fil-biċċa l-kbira evitat bl-implimentazzjoni ta' pjan komuni tal-UE kontra t-traffikar, biex jiġu protetti dawk li jaslu fl-UE.

B'approċċ ta' "Tim Ewropa", l-UE, l-Istati Membri tagħha u l-istituzzjonijiet finanzjarji **mmobilizzaw EUR 18,9-il biljun**⁷ f'**assistenza finanzjarja**, appoġġ baġitarju u għajnuna umanitarja. Ġew mobilizzati wkoll EUR 3,1 biljun f'appoġġ militari permezz tal-Faċilità Ewropea għall-Paċi u ġiet stabbilita missjoni ta' assistenza militari tal-UE għall-forzi armati Ukreni b'baġit ta' aktar minn EUR 100 miljun. Wara l-attivazzjoni mill-Ukrajna tal-Mekkaniżmu tal-UE għall-Protezzjoni Ċivili fi Frar, aktar minn 80 000 tunnellata ta' assistenza *in natura* twasslu fl-2022, b'valur stmat ta' EUR 502 miljun.

It-EUR 330 miljun f'finanzjar b'għotjiet **għenu r-rispons ta' emerġenza** f'oqsma bħall-akkomodazzjoni u t-tiswija tal-infrastruttura kritika, inkluż fil-qafas tal-korsiji ta' solidarjetà bejn l-UE u l-Ukrajna, it-

⁵ https://health.ec.europa.eu/internationalcooperation/global-health_en

⁶ https://international-partnerships.ec.europa.eu/policies/european-development-policy/acp-eu-partnership_en

⁷ Bl-esklużjoni tas-sehem tal-appoġġ tal-BERŻ mhux kopert direttament mill-garanziji tal-UE.

trasformazzjoni diġitali reżiljenti u ċ-ċibersigurtà, u l-ġlieda kontra d-diżinformazzjoni. Programmi oħrajn tal-UE, b'valur ta' kważi EUR 200 miljun, ingħataw ukoll skop ġdid biex jindirizzaw il-konsegwenzi tal-gwerra.

L-iżborżi totali ta' assistenza tal-UE ammontaw għal EUR 10,1 biljun⁸, li EUR 7,2 biljun kienu f'assistenza makrofinanzjarja u EUR 686 miljun kienu f'appoġġ baġitarju dirett.

Is-sikurezza nukleari kienet ta' tħassib kbir minhabba l-imġiba irresponsabbli tar-Russja fil-faċilitajiet nukleari tal-Ukrajna u madwarhom. Il-Kummissjoni mmobilizzat l-Istrument Ewropew għal Kooperazzjoni Internazzjonali fil-qasam tas-Sikurezza Nukleari biex tindirizza b'mod urġenti l-qerda kkawżata, b'mod partikolari fiż-żona ta' esklużjoni ta' Chernobyl. L-appoġġ tal-UE kien jinkludi EUR 5 miljun għal assistenza bilaterali għar-restawr tal-kapaċitajiet ta' monitoraġġ, u kontribuzzjoni ta' EUR 5 miljun għall-Kont Internazzjonali ta' Kooperazzjoni ta' Chernobyl għar-rikostruzzjoni ta' infrastruttura relatata mas-sikurezza nukleari. EUR 3,4 miljun addizzjonali appoġġaw lill-Aġenzija Internazzjonali tal-Energija Atomika, inkluż il-preżenza tagħha f'siti nukleari kritiċi fl-Ukrajna.

L-imblokk Russu tal-esportazzjonijiet Ukreni u l-qerda tal-għelejjel aggravaw il-kriżi globali tal-ikel. L-għadd ta' persuni b'**insigurtà akuta tal-ikel** laħaq livell rekord ta' madwar 258 miljun fl-2022⁹.

Bl-użu ta' approċċ komprensiv ta' "Tim Ewropa", l-UE żiedet l-appoġġ tagħha għas-**sigurtà tal-ikel** u appoġġat l-aktar pajjiżi affettwati fl-Afrika, fil-Lvant Nofsani, fil-Karibew u fil-Paċifiku, inkluż permezz tal-faċilitazzjoni tal-esportazzjonijiet Ukreni permezz tal-Korsiji ta' Solidarjetà bejn l-UE u l-Ukrajna. Dan ir-rispons unifikat għall-insigurtà globali tal-ikel għandu jimmobilizza madwar EUR 18-il biljun fl-2021–2024, li minnhom EUR 8,3 biljun mill-Istituzzjonijiet tal-UE u madwar EUR 9,6 biljun mill-Istati Membri. Fl-2022, l-Istituzzjonijiet tal-UE żborżaw madwar EUR 2,6 biljun għall-ġlieda kontra l-insigurtà globali tal-ikel, inkluż madwar EUR 1 biljun f'assistenza umanitarja tal-ikel¹⁰.

L-UE żiedet ukoll l-isforzi biex tindirizza n-nuqqasijiet globali ta' fertilizzanti enfasizzati fil-Komunikazzjoni dwar il-Fertilizzanti ppubblikata f'Novembru¹¹.

UE: attur globali aktar b'saħħtu

F'sena ta' incertezza dejjem akbar, l-UE baqgħet mutur tal-multilateralizmu u wiegħbet b'mod effettiv għall-isfidi globali, billi mexxiet politika ambizzjuża tal-Viċinat, ippromoviet is-solidarjetà u żviluppat sħubijiet komprensivi biex tiżgura u tippromwovi l-paċi, l-istabbiltà, id-demokrazija u d-drittijiet tal-bniedem.

L-Istati Membri tal-UE affermaw mill-ġdid ukoll l-impenn tagħhom li jerfgħu responsabbiltà akbar għas-sigurtà u d-difiża Ewropea, b'kooperazzjoni mill-qrib mas-sħab internazzjonali, biex jipproteġu l-interessi u l-valuri komuni.

⁸ Mingħajr ma jitqies l-ġhoti ta' skop ġdid lil azzjonijiet relatati mal-kunflitti.

⁹ <https://www.fsinplatform.org/global-report-food-crises-2023>

¹⁰ Dan l-ammont jinkludi assistenza umanitarja għall-appoġġ għall-ikel, in-nutrizzjoni u l-għajxien, kif ukoll 50 % tal-programmi umanitarji ta' flus kontanti bi skopijiet multipli (percentwal ta' trasferimenti ta' flus kontanti bi skopijiet multipli stmat li jintefaq fuq oġġetti tal-ikel, abbażi ta' studju mwettaq mid-Direttorat Ġenerali tal-Kummissjoni għall-Protezzjoni Ċivili u l-Operazzjonijiet tal-Għajnuna Umanitarja Ewropej (DG ECHO) fl-2023).

¹¹ [COM\(2022\) 590 final/2 tad-9 ta' Novembru 2022](#).

L-UE u s-27 Stat Membru tagħha, f'approċċ ta' "Tim Ewropa", kollettivament jibqgħu l-akbar fornitur ta' għajjnuna uffiċjali għall-iżvilupp (official development assistance, ODA) bi EUR 92,8 biljun fl-2022¹², li jammontaw għal 43 % tal-ODA¹³ globali (li jirrappreżentaw 0,59 % tal-introjt nazzjonali gross).

L-UE u l-Istati Membri tagħha ziedu l-assistenza lill-pajjiżi shab, filwaqt li żguraw li l-appoġġ għall-Ukrajna ma jingħatax għad-detriment tal-bqija tad-dinja.

L-ewwel **Djalogu ta' Livell Għoli bejn l-UE u n-Nazzjonijiet Uniti (NU)** immexxi mill-President von der Leyen u s-Segretarju Ġenerali tan-NU Guterres sar f'Lulju. Huwa kkonferma l-oġġettivi komuni tagħna u l-valur li naħdmu flimkien biex nindirizzaw l-isfidi globali.

L-UE mmobilizzat EUR 2,6 biljun f'għajjnuna umanitarja biex tgħin tindirizza l-htigijiet urġenti tal-popolazzjonijiet affettwati madwar id-dinja. L-UE, l-Istati Membri, il-BEI u l-BERŻ, f'approċċ ta' "Tim Ewropa", jibqgħu donatur umanitarju globali ewlieni, inkluż għal "emergenzi minsija" bħall-karestija fis-Saħel.

L-UE u l-Istati Membri tagħha baqgħu minn ta' quddiem fis-**solidarjetà internazzjonali fir-rigward tal-COVID-19** billi pprovdew 502,2 miljun doża tal-vaċċin lill-pajjiżi shab. Minn dawn, 422 miljun doża ġew kondiviżi permezz tal-COVAX u 80,2 miljun doża b'mod bilaterali.

L-implimentazzjoni tal-inizjattiva Global Gateway dwar **il-manifattura u l-aċċess għall-vaċċini, il-mediċini u t-teknoloġiji tas-saħħa fl-Afrika** mxiet 'il quddiem malajr u tħabbret inizjattiva biex jiġu appoġġati sforzi simili fl-Amerika Latina u fil-Karibew.

L-UE u l-Istati Membri tagħha komplew ukoll imexxu l-isforzi globali biex jindirizzaw it-tibdil fil-klima u l-isfidi ambjentali, u l-UE tibqa' l-akbar fornitur dinji ta' finanzjament internazzjonali pubbliku għall-klima b'EUR 5,340 biljun matul il-perjodu 2021–2022.

Global Gateway

Matul l-2022, il-Kummissjoni, b'ħidma mill-qrib ma' atturi oħra f'approċċ ta' "Tim Ewropa", kompliet timplimenta l-**istrateġija Global Gateway**¹⁴ bit-tnedija ta' pakketti ta' investiment ewlenin tal-Global Gateway u inizjattivi ta' Tim Ewropa.

L-ewwel laqgħa tal-**Bord tal-Global Gateway**, saret fl-11 ta' Diċembru, ippreseduta mill-President von der Leyen u laqqgħet flimkien il-Ministri għall-Affarijiet Barranin tal-Istati Membri.

Bħala pass importanti lejn il-mobilizzazzjoni tal-investiment ippjanat ta' EUR 300 biljun sal-2027, il-Kummissjoni ffirmat ftehim ta' garanzija b'valur ta' EUR 26,725 biljun mal-Bank Ewropew tal-Investiment għall-investiment pubbliku taħt il-**Fond Ewropew għall-Iżvilupp Sostenibbli Plus (EFSD+)**. Barra minn hekk, il-Kummissjoni allokat EUR 8,45 biljun¹⁵ f'garanziji finanzjarji li jkopru l-investimenti tas-settur privat assenjati taħt l-EFSD+ biex tappoġġa 56 programm ta' investiment proposti fil-Balkani tal-Punent u fit-Turkija, fir-reġjuni tal-Viċinat u fl-Afrika sub-Saħarjana, fl-Amerika Latina, fl-Asja u fil-

¹² Abbażi ta' data preliminari tal-2022 mill-OECD, ippubblikata fir-rebbiegħa tal-2023.

¹³ ODA globali hawnhekk hija definita bħala li tinkludi ODA rappurtata mill-UE kollettivament u mill-pajjiżi donaturi l-oħra kollha.

¹⁴ https://international-partnerships.ec.europa.eu/policies/global-gateway_mt

¹⁵ Id-Direttorat Ġenerali għas-Sħubijiet Internazzjonali (DG INTPA) alloka EUR 6,05 biljun u d-Direttorat Ġenerali għall-Viċinat u n-Negożjati għat-Tkabbir (DG NEAR) alloka EUR 2,4 biljun.

Paċifiku. Dawn il-garanziji tas-settur privat jistgħu jiġġeneraw investiment b'valur ta' aktar minn EUR 67 biljun.

L-investimenti ewlenin f'din l-ewwel sena ta' implimentazzjoni jinkludu t-tisħiħ tal-konnettività diġitali bejn l-UE u s-sħab tagħha, iż-żieda fil-produzzjoni tal-enerġija rinnovabbli u s-sigurtà tal-provvista tal-enerġija, l-aċċess għal finanzjament għall-intrapriżi żgħir u ta' daqs medju, u l-espansjoni tal-aċċess għall-vaċċini, il-mediċini u t-teknoloġiji tas-saħħa u l-kapaċità tal-manifattura tagħhom.

Bħala l-ewwel riżultat tal-Global Gateway, is-sitt Summit bejn l-UE u l-Unjoni Afrikana (UA) fis-17–18 ta' Frar ħabbar **pakkett ta' investiment bejn l-Afrika u l-Ewropa**, li se jimmobilizza investiment b'valur ta' mill-inqas EUR 150 biljun sal-2027, inkluż EUR 28 biljun f'għotjiet.

Fir-regjuni tal-Viċinat u tat-tkabbir, tliet Pjanijiet Ekonomiċi u ta' Investiment reġjonali qed jgħinu fl-implimentazzjoni tal-Global Gateway b'84 proġett ewleni li jimmobilizzaw sa EUR 77 biljun ta' investiment sal-2027. Proġetti ta' infrastruttura fuq skala kbira huma implimentati fil-Balkani tal-Punent u fil-Viċinat tal-Lvant u tan-Nofsinhar, bħall-kuritur ferrovjarju VIII bejn il-Maċedonja ta' Fuq u l-Bulgarija, il-kejbil tal-elettriku taħt il-baħar tal-Baħar l-Iswed bejn il-Georgia u r-Rumanija, u l-kejbil fibrottiku sottomarin Medusa li jgħaqqad l-Afrika ta' Fuq ma' Spanja, Franza, l-Italja, Ċipru u l-Portugall.

It-trawwim tal-iżvilupp sostenibbli

Il-prijoritajiet tal-UE għal azzjonijiet ta' żvilupp — l-iżvilupp uman; il-Patt Ekoloġiku; it-tkabbir sostenibbli u l-impjiegi diċenti; diġitalizzazzjoni; l-inugwaljanzi, il-migrazzjoni; u l-governanza, il-paċi u s-sigurtà — jgħinu lis-sħab internazzjonali biex jintlaħqu l-**Għanijiet ta' Żvilupp Sostenibbli** tan-NU.

L-UE u l-Istati Membri tagħha kkonsolidaw l-impenn tagħhom li jiksuhom inkluż permezz tal-introduzzjoni tal-istrategija **Global Gateway**, li tikkontribwixxi għall-Għanijiet ta' Żvilupp Sostenibbli kollha permezz tal-prijoritajiet ta' investiment tagħha.

Fl-2022, il-Kummissjoni integrat b'mod attiv l-Għanijiet ta' Żvilupp Sostenibbli fil-**Qafas ta' Regolamentazzjoni Aħjar tal-UE**¹⁶.

IL-PRIJORITAJIET GLOBALI

L-iżvilupp tal-bniedem

Sfidi bla preċedent, inkluż il-kunflitt, it-tibdil fil-klima, il-pandemiji tas-saħħa u l-kriżi globali siekta fil-qasam tal-edukazzjoni, reġġgħu lura l-progress fl-iżvilupp tal-bniedem u ziedu l-inugwaljanzi f'dawn l-aħħar snin. Fl-2022, l-UE rduppjat l-isforzi tagħha f'diversi oqsma ta' azzjoni.

Il-pandemija tal-COVID-19 enfasizzat il-ħtieġa għal prevenzjoni, tfejjiha u rispons aħjar biex nindirizzaw kriżijiet tas-saħħa futuri. Fit-30 ta' Novembru tnediet **strategija ġdida tal-UE għas-saħħa globali**¹⁷, bħala parti mill-istrategija Global Gateway, li tenfasizza l-importanza ta' sistemi tas-saħħa funzjonali u inklużivi u l-ħtieġa li tiġi indirizzata t-tfejjiha għas-sigurtà tas-saħħa, filwaqt li jittejjeb l-aċċess ekwu

¹⁶ https://commission.europa.eu/law/law-making-process/planning-and-proposing-law/better-regulation_mt

¹⁷ https://health.ec.europa.eu/internationalcooperation/global-health_en

għall-vaċċini, il-mediċini u t-teknoloġiji mediċi, u tingħata spinta lill-kapaċità li dawn jiġu prodotti. Fl-2022, l-UE wiegħdet EUR 715-il miljun¹⁸ għall-Fond Globali.

Il-Kummissjoni kompliet bl-**interventi ta' protezzjoni soċjali** f'10 pajjiż u, permezz ta' żewġ faċilitajiet globali, iffukat fuq il-bini ta' sistemi, id-diġitalizzazzjoni u r-reġistru, u skemi speċifiċi ta' protezzjoni soċjali għan-nisa u l-haddiema informali.

F'konformità mal-Pjan ta' Azzjoni tagħha dwar il-Ġeneru III, l-UE kompliet tippromwovi azzjoni umanitarja reattiva għal kwistjonijiet ta' ġeneru u **ugwaljanza bejn il-ġeneri**. Enfasizzat kwistjonijiet relatati man-nisa, il-paċi u s-sigurtà f'fora multilaterali u reġjonali rilevanti u fi djalogi bilaterali. It-tiżiżi tal-integrazzjoni tal-perspettiva tal-ġeneri kompli, anke permezz ta' missjonijiet u operazzjonijiet tal-politika ta' sigurtà u ta' difiża komuni.

L-UE kompliet tipproteġi t-tfal u drittijietom madwar id-dinja, inkluż tfal f'konflitti armati. B'dan il-mod, hija ssodisfat l-impenji tagħha skont l-istrategija tal-UE dwar id-drittijiet tat-tfal għall-2021–2024¹⁹.

Filwaqt li jirrappreżentaw aktar minn 1,8 biljun individwu, iż-żgħażaġħ huma aġenti ewlenin tal-bidla, li jgħinu biex jissawru soċjetajiet aktar reżiljenti, inklużivi u prosperi globalment. F'Ottubru, il-Kummissjoni adottat l-ewwel **Pjan ta' Azzjoni għaż-Żgħażaġħ fir-relazzjonijiet esterni tal-UE**²⁰ biex tinvolvi, tagħti s-setgħa u tgħaqqad liż-żgħażaġħ globalment.

Immedja f'Mejju, l-**inizjattiva reġjonali "Impjiegi permezz tal-kummerċ u l-investment" tat-Tim Ewropa** fil-Viċinat tan-Nofsinhar tappoġġa approċċ olistiku għall-ħolqien tal-impjiegi billi tlaqqa' flimkien inizjattivi li jorbtu l-kummerċ, l-investment, u l-intraprenditorija mal-ħolqien tal-impjiegi u l-iżvilupp tal-kapital uman.

L-**edukazzjoni** kompliet tkun qasam ewleni fir-relazzjonijiet esterni tal-UE. L-UE ħadmet biex tiżgura d-dritt għall-edukazzjoni għal kull tifel u tifla, inklużi t-tfal u ż-żgħażaġħ milqutin minn kunflitti, kriżijiet u emerġenzi umanitarji. L-UE allokat 10 % mill-baġit tagħha għall-għajnuna umanitarja għall-edukazzjoni f'kuntesti ta' emerġenza. L-UE għet rikonnoxxuta bħala **promotur globali għall-edukazzjoni** fis-Summit tal-UE dwar it-Trasformazzjoni tal-Edukazzjoni f'Settembru.

L-investment tal-UE ffoka fuq l-għalliema, **sistemi edukattivi aktar ekwi u inklużivi**, u fuq ħiliet li se jippermettu lill-pajjiżi sħab jagħmlu l-aħjar użu mit-tranżizzjonijiet diġitali u ekoloġiċi.

Patt Ekoloġiku

Fis-27 konferenza tal-partijiet għall-Konvenzjoni Qafas tan-NU dwar it-**Tibdil fil-Klima** (UNFCCC COP27), l-UE ppreżentat inizjattivi ewlenin biex tappoġġa lill-pajjiżi sħab biex itaffu u jirrispondu għat-tibdil fil-klima. Flimkien mal-Unjoni Afrikana, id-Danimarka, il-Ġermanja, Franza u n-Netherlands, nediet l-inizjattiva ta' Tim Ewropa dwar l-adattament u r-reżiljenza għat-tibdil fil-klima fl-Afrika, li tiġbor flimkien programmi eżistenti u ġodda ta' adattament għat-tibdil fil-klima b'valur ta' aktar minn EUR 1 biljun.

¹⁸ Għall-perjodu 2023-2025.

¹⁹ https://commission.europa.eu/strategy-and-policy/policies/justice-and-fundamental-rights/rights-child/eu-strategy-rights-child-and-european-child-guarantee_mt

²⁰ https://international-partnerships.ec.europa.eu/policies/youth/youth-action-plan_en

Biex tgħin fl-eliminazzjoni gradwali tal-faħam, l-UE, flimkien mas-sħab tagħha tal-G7, iffirmit **Shubijiet għal Tranzizzjoni Ġusta tal-Energija** (JETP) mal-Indoneżja u l-Vjetnam u għamlet progress fl-implimentazzjoni tal-JETP mal-Afrika t'Isfel. Flimkien mal-Ġermanja, l-UE nediet ukoll pjattaforma globali għar-reġjuni tal-faħam biex tappoġġa tranzizzjoni ekonomika ġusta permezz tal-kondiviżjoni tal-għarfien u n-networking.

Sa tmiem l-2022, l-UE kienet ipprovdiet appoġġ tekniku lil 29 pajjiż sieħeb biex ifasslu, jaġġornaw u jimplimentaw il-kontributi stabbiliti fil-livell nazzjonali u l-pjanijiet ta' adattament nazzjonali. Permezz tad-djalogi tagħha dwar il-klima u l-enerġija, l-UE tkellmet mal-Istati Uniti, l-Indja, iċ-Ċina u emittenti ewlenin oħra, dwar politiki ta' tranzizzjoni tal-enerġija, l-aħjar Prattiki u teknoloġiji ekoloġiċi biex thaffef l-iżvilupp tal-enerġija rinnovabbli u tippromwovi l-effiċjenza enerġetika.

L-UE kienet attiva wkoll f'fora multilaterali biex tinsisti għal tranzizzjoni globali tal-enerġija allinjata mal-oġettivi tal-Ftehim ta' Pariġi. Hija appoġġat l-iżvilupp ta' suq globali tal-idroġenu. Fl-2022 ġew iffirmiti ftehimiet bilaterali mhux vinkolanti mal-Ukrajna, l-Eġittu, il-Ġappun, in-Namibja, u l-Każakistan biex tiġi żviluppata d-domanda għall-idroġenu rinnovabbli jew biex jingħata kontribut għall-**produzzjoni tal-enerġija rinnovabbli u tal-idroġenu**.

F'Diċembru li għadda, il-COP15 dwar il-Bijodiversità adottat il-Qafas Globali tal-Bijodiversità ta' Kunming-Montreal. L-UE kkonfermat mill-ġdid l-impenn tagħha li ttipprovi EUR 7 biljun f'appoġġ għall-**bijodiversità** bħala parti mill-kooperazzjoni esterna tagħha.

Il-Kummissjoni adottat **aġenda ġdida tal-UE għall-governanza internazzjonali tal-oċeani**²¹ li tirrifletti l-prijoritajiet stabbiliti skont il-Patt Ekoloġiku Ewropew.

L-UE żiedet ukoll l-involvement tagħha mal-pajjiżi sħab biex tappoġġa **l-konsum u l-produzzjoni sostenibbli (SCP)**, b'mod partikolari t-tranzizzjoni tal-ekonomija ċirkolari, bl-implimentazzjoni ta' SWITCH to Green, inklużi programmi reġjonali fl-Asja, l-Afrika, u l-Mediterran.

Il-Kummissjoni nediet l-**inizjattiva Afrika-Ewropa dwar l-enerġija ekoloġika** biex iżżid il-kapaċità tal-ġenerazzjoni tal-enerġija rinnovabbli bi 300 gigawatt u tiżgura aċċess għal enerġija affordabbli, affidabbli u sostenibbli.

Wara t-tnedija tal-Wegħda Globali b'rabta mal-Metan fil-COP26, l-UE appoġġat l-iżvilupp tal-Osservatorju Internazzjonali tal-Emissjonijiet tal-Metan, ġestit mill-programm ambjentali tan-NU, għall-ġbir dettaljat tad-*data*, il-bini tal-kapaċità u l-azzjonijiet ta' appoġġ għat-tnaqqis tal-emissjonijiet tal-metan.

Id-digitalizzazzjoni, ix-xjenza, it-teknoloġija u l-innovazzjoni

Taħt il-Global Gateway, fl-2022 sar progress kbir fil-programmi diġitali inkluż fl-Afrika sub-Saħarjana bl-inizjattiva ewlenija tad-*data*, il-Gateway EurAfrica (kejbils sottomarini internazzjonali) u l-Backbones tal-Fibrottika Reġjonali fl-Afrika (konnessjonijiet terrestri reġjonali/transfruntiera). Barra minn hekk, fin-Niġerja tnieda l-ewwel pakkett tal-ekonomija diġitali tal-Global Gateway b'valur ta' EUR 820 miljun mill-Viċi President Eżekuttiv Vestager.

²¹ [JOIN/2022/28 final tal-24 ta' Ġunju 2022](#).

Il-fergħa reġjonali tal-Asja u l-Paċifiku tal-pjattaforma ta' **Ċentru Diġitali għall-Iżvilupp (D4D Hub)** tnediet fil-Forum Indo-Paċifiku fi Frar. Il-fergħa tal-Amerka Latina u l-Karibew giet stabbilita matul l-2022, u l-fergħa tal-Afrika kompliet timplimenta diversi inizjattivi ewlenin bħall-proġett D4D Hub bejn l-Unjoni Afrikana u l-UE u IDEA.

Sar progress lejn it-tnedija ta' **Alleanza Diġitali UE-LAC**, appoġġata mid-D4D Hub, li tiżgura finanzjament għall-istabbiliment ta' djalogu ta' politika diġitali UE-LAC, l-espansjoni tal-programm BELLA għall-infrastruttura diġitali, il-ħolqien ta' aċċelleratur diġitali għan-negozji, u l-implimentazzjoni ta' programm reġjonali Copernicus.

It-tieni fażi tal-**Monitoraġġ Globali għall-Ambjent u s-Sigurtà u l-Afrika (GMES&Africa)**, l-aktar inizjattiva sinifikanti għall-osservazzjoni tad-Dinja u l-monitoraġġ globali għall-kollaborazzjoni ambjentali u tas-sigurtà bejn l-Afrika u l-UE, inbdiat b'suċċess.

Il-pakkett ta' investiment tal-Global Gateway Afrika-Ewropa jipprevedi tliet inizjattivi ewlenin b'enfasi speċjali fuq ix-xjenza, it-teknoloġija u l-innovazzjoni insostenn tal-Aġenda ta' Innovazzjoni bejn l-Unjoni Afrikana u l-UE, ta' Ċentri Reġjonali ta' Eċċellenza għat-tranżizzjoni ekoloġika, u tat-teknoloġiji tal-osservazzjoni tad-dinja u tal-ispazju.

It-tkabbir sostenibbli u l-impjiegi.

Fl-2022, l-UE tat appoġġ għat-tkabbir sostenibbli u inkluziv kif ukoll għall-ħolqien ta' impjiegi decenti fil-pajjiżi sħab billi ffaċilitat il-mobilizzazzjoni tal-finanzjament pubbliku u privat. L-*Investing in Sustainable Development Report*²² dwar l-implimentazzjoni tal-**Aġenda ta' Azzjoni ta' Addis Ababa** ġie ppubblikat.

Il-Faċilità ta' esperti tal-UE dwar l-impjiegi, ix-xogħol u l-protezzjoni soċjali (**SOCIEUX+**) estendiet l-operazzjonijiet tagħha għall-pajjiżi tal-Balkani tal-Punent b'finanzjament ta' EUR 10 miljun.

Il-Kummissjoni kompliet tesplora **shubijiet strateġiċi bilaterali dwar il-ktajjen tal-valur tal-materja prima**, b'mod partikolari mas-sħab fl-Afrika (eż. in-Namibja), l-Amerka Latina, il-Balkani tal-Punent u l-Asja Ċentrali (eż. il-Każakistan), permezz ta' Memoranda ta' Qbil.

F'Novembru, il-Kummissjoni kkonkludiet negozjati mar-Repubblika tal-Angola dwar Ftehim għall-Faċilitazzjoni tal-Investiment Sostenibbli li se jgħin biex jattira u jżid l-investimenti filwaqt li jintegra l-impjenji ambjentali u tad-drittijiet tax-xogħol.

It-2022 *Aid for Trade Progress Report*²³ ikkonferma li l-għajnuna għall-kummerċ (Aft) tal-UE għenet lill-pajjiżi sħab iżidu l-kapaċità kummerċjali u jindirizzaw il-pandemija tal-COVID-19. L-UE u l-Istati Membri tagħha għadhom il-provdituri ewlenin tal-Aft globali.

²² Il-Kummissjoni Ewropea, id-Direttorat Ġenerali għas-Sħubijiet Internazzjonali, *Investing in sustainable development: progress report 2018-2020*, l-Uffiċċju tal-Pubblikazzjonijiet tal-Unjoni Ewropea, 2022, <https://data.europa.eu/doi/10.2841/156351>.

²³ Il-Kummissjoni Ewropea, id-Direttorat Ġenerali għas-Sħubijiet Internazzjonali, *EU aid for trade: progress report 2022*, l-Uffiċċju tal-Pubblikazzjonijiet tal-Unjoni Ewropea, 2023, <https://data.europa.eu/doi/10.2841/005862>.

Migrazzjoni u ċaqliq sfurzat

Il-biċċa l-kbira tar-rotot migratorji lejn l-UE raw zieda fl-għadd fl-2022, b'mod partikolari r-rotot tal-Mediterran ċentrali u tal-Lvant u mill-Balkani tal-Punent. Globalment, l-għadd ta' persuni spostati b'mod furzat laħaq il-100 miljun għall-ewwel darba, filwaqt li l-gwerra ta' aggressjoni tar-Russja kontra l-Ukrajna rriżultat f' miljuni ta' spostamenti addizzjonali.

Sabiex juru l-impenn kongunt tagħhom, f'Diċembru, l-UE u l-Istati Membri tagħha nedew żewġ inizjattivi ewlenin reġjonali tat-Tim Ewropa biex isaħħu l-ġestjoni tal-migrazzjoni, b'mod partikolari tul ir-rotot tal-migrazzjoni ċentrali u tal-Punent tal-Mediterran u tal-Atlantiku. F'Diċembru, il-Kummissjoni ppreżentat pjan ta' azzjoni tal-UE li jindirizza l-isfidi tul ir-rotta tal-Balkani tal-Punent.

Fl-2022, ġie adottat pakkett ieħor ta' EUR 310 miljun biex jappoġġa l-popolazzjoni spostata Sirjana fis-Sirja u r-refuġjati u l-komunitajiet ospitanti vulnerabbli fl-Iraq, il-Ġordan u l-Libanu²⁴. Flimkien, l-UE u l-Istati Membri tagħha baqgħu l-akbar donatur b'reazzjoni għal din il-kriżi. Il-**Konferenza VI ta' Brussell "Supporting the future of Syria and the region"** immobilizzat wegħdiet li jammontaw għal EUR 6,4 biljun.

Governanza, paċi, sigurtà u drittijiet tal-bniedem

L-azzjoni tal-UE kkontribwiet għal Ewropa aktar b'saħħitha fid-dinja billi ppromoviet approċċ integrat għal konflitti u kriżijiet esterni, inkluż appoġġ għall-bini tal-paċi u r-reżiljenza, **ir-riforma tas-settur tas-sigurtà u tiżiħ tal-kapaċitajiet b'appoġġ għall-iżvilupp u s-sigurtà għall-iżvilupp (CBDSD)**.

Fl-**Afganistan**, l-UE ffukat fuq il-prevenzjoni tal-kollass tal-pajjiż, konxja tar-riperkussjonijiet soċjali u ekonomiċi potenzjali ġewwa u barra l-Afganistan. Ingħatat attenzjoni partikolari lid-drittijiet tan-nisa u l-bniet u l-ugwaljanza bejn il-ġeneri. Twaqqaf il-Forum għall-Mexxejja Nisa Afgani.

L-UE kompliet tiddefendi u tavvanza d-drittijiet tal-bniedem u d-demokrazija bl-użu tal-għodod multilaterali, reġjonali u bilaterali tagħha u bi djalogu mas-soċjetà ċivili. Flimkien man-Network dwar id-Drittijiet tal-Bniedem u d-Demokrazija (HRDN), l-UE organizzat b'mod kongunt **I-24 Forum bejn l-Unjoni Ewropea u l-NGOs dwar id-Drittijiet tal-Bniedem**²⁵, li ffoka fuq ir-responsabbiltà u l-ġustizzja. Barra minn hekk, l-UE ġeddet u ziedet b'mod sinifikanti l-appoġġ tagħha għall-mekkaniżmu ProtectDefenders.eu, li fl-2022 ipprova appoġġ lil aktar minn 6 500 difensur tad-drittijiet tal-bniedem l-aktar f'riskju.

Fl-2022, il-Kummissjoni allokat EUR 170 miljun lill- Jemen , li għadu waħda mill-aġħar kriżijiet umanitarji fid-dinja. Miljuni ta' ċittadini tal-Jemen sfaw spostati, morda u bi problemi ta' nutrizzjoni.

FIRXA GLOBALI

Afrika Sub-Saħarjana

Is-sitt **Summit bejn l-UE u l-Unjoni Afrikana** adotta viżjoni kongunta għal sħubija mġedda, ikkomplementata mill-pakkett ta' investiment tal-Global Gateway. Il-**11-il laqgħa Kummissjoni ma'**

²⁴ Inklużi EUR 240 miljun f'għajjnuna umanitarja.

²⁵ https://www.eeas.europa.eu/eeas/stop-impunity-%E2%80%93-road-accountability-and-justice_en

Kummissjoni bejn l-UE u l-Unjoni Afrikana saret fit-28 ta' Novembru u kopriet l-ispettru kollu tal-kooperazzjoni bejn l-UE u l-Unjoni Afrikana.

Taht il-**programm Youth Mobility for Africa**, ingħataw 36 proġett ta' bini tal-kapaċità tal-Erasmus+ f'31 pajjiż.

L-UE u n-Namibja ffirmaw memorandum ta' qbil f'Novembru biex jistabbilixxu sħubija strategika dwar ktajjen tal-valur sostenibbli għall-materji primi u l-idroġenu rinnovabbli.

L-Asja u l-Paċifiku

L-UE ospitat l-ewwel **Summit UE-ASEAN** (Assoċjazzjoni tan-Nazzjonijiet tax-Xlokk tal-Asja) fi Brussell f'Diċembru, li mmarka 45 sena ta' relazzjonijiet diplomatiċi. L-avveniment nieda **djalogu ġdid dwar l-enerġija bejn l-UE u l-ASEAN** biex jappoġġa t-tranżizzjoni tal-enerġija u l-integrazzjoni reġjonali tas-sistemi tal-enerġija, u inizjattivi tal-Global Gateway li jimmobilizzaw investiment ta' EUR 10 biljun. Fil-margini tas-sommit, ġew iffirmiti ftehimiet ta' sħubija u kooperazzjoni mal-**Malajja** u t-**Tajlandja**. F'Ottubru, l-UE u l-ASEAN iffirmit ukoll il-Ftehim Komprensiv dwar it-Trasport bl-Ajru bejn l-UE u l-ASEAN, l-ewwel ftehim li qatt sar dwar l-avjazzjoni bejn reġjun u ieħor.

Fit-28 **Summit bejn l-UE u l-Ġappun**, l-UE u l-Ġappun wiegħdu li jikkooperaw biex jirrispettaw l-ordni internazzjonali bbażata fuq ir-regoli u qablu dwar l-ewwel sħubija diġitali tal-UE.

F'Settembru, ġie organizzat l-ewwel Forum bejn l-UE u l-Indja dwar l-Idroġenu Ekoloġiku insostenn tal-involviment tas-settur pubbliku u privat fl-iżvilupp tal-idroġenu għad-dekarbonizzazzjoni tal-ekonomija Indjana.

L-UE u l-Istati Membri tagħha kienu rapidi biex jappoġġaw lill-**Pakistan** wara għargħar f'Ġunju li affettwa miljuni ta' nies.

Fl-2022, l-appoġġ baġitarju tal-UE ppermetta lil 750 000 tifel u tifla barra mill-iskola jaċċessaw l-edukazzjoni permezz ta' 25 309 ċentri ta' tagħlim fil-**Bangladesh**.

Il-**Konferenza dwar il-Konnettività bejn l-UE u l-Asja Ċentrali** f'Samarkand avvanzat l-inizjattivi ta' konnettività reġjonali u ddiskutiet il-ħtieġa li jiġu identifikati konnessjonijiet tat-trasport, diġitali u tal-enerġija sostenibbli, affidabbli u effiċjenti bejn l-Ewropa u l-Asja Ċentrali. Il-Konferenza ħabbret ukoll it-tnedija ta' inizjattiva tal-Global Gateway għall-konnettività diġitali²⁶.

Is-sħubija bejn l-UE u l-**Kunsill ta' Kooperazzjoni tal-Golf** kisbet momentum ġdid fl-2022 b'sessjoni tal-Kunsill Kongunt fi Frar, li approvat programm ambizzjuż ta' azzjoni kongunta ta' 5 snin. F'Mejju, l-UE adottat il-Komunikazzjoni Kongunta "*A strategic Partnership with the Gulf*"²⁷.

Saru wkoll djalogi għat-tnaqqis tal-emissjonijiet tal-metan fir-reġjun permezz ta' konferenzi fit-Turkmenistan, fir-reġjun tax-Xlokk tal-Asja u fiċ-Ċina.

²⁶ https://ec.europa.eu/commission/presscorner/detail/en/IP_22_6963

²⁷ [JOIN\(2022\) 13 final tat-18 ta' Mejju 2022](#).

Amerka Latina u Karibew

Fis-27 ta' Ottubru, il-Ministri tal-Affarijiet Barranin tal-**Komunità ta' Stati tal-Amerka Latina u tal-Karibew (CELAC)** u l-UE Itaqgħu għall-ewwel darba mill-2018 fi Buenos Aires.

F'Diċembru, l-UE u ċ-Ċili kkonkludew il-**Ftehim Qafas Avvanzat bejn l-UE u ċ-Ċili**, li jaġġorna l-Ftehim ta' Assoċjazzjoni bilaterali eżistenti.

Fit-22 ta' Ġunju, il-President von der Leyen u Pedro Sánchez, il-Prim Ministru ta' Spanja, nedew **shubija ġdida bejn l-UE u l-ALK** dwar il-manifattura lokali ta' vaċċini, medicini u teknoloġiji ohra tas-saħħa, u dwar it-tishih tar-reżiljenza tas-sistemi tas-saħħa.

Il-kriżi soċjoekonomika u politika tal-**Venezwela** kompliet b'aktar minn 14-il miljun ruħ stmati li huma fil-bżonn u aktar minn 7 miljun Venezwelan li telqu minn pajjiżhom. Il-kontribut tal-UE għal operazzjonijiet ta' sikkors multissettorjali fil-Venezwela u r-reġjun usa' appoġġaw madwar 3,1 miljun persuna vulnerabbli.

Il-Viċinat Ewropew

Fil-Viċinat tal-Lvant, l-2022 kienet iddominata mill-gwerra ta' aggressjoni tar-Russja kontra l-Ukrajna, u tishih tar-relazzjonijiet mal-pajjiżi shab tal-Lvant tal-UE (l-Armenja, l-Ażerbajġan, il-Georgia, il-Moldova u l-Ukrajna). L-UE baqgħet tappoġġa wkoll b'mod aktar b'saħħtu lill-poplu tal-Belarużja.

F'Diċembru, il-Ministri tal-Affarijiet Barranin mill-UE u l-pajjiżi shab tal-Lvant affermaw mill-ġdid ir-rilevanza tal-**aġenda tas-Shubija tal-Lvant**, filwaqt li rrikonoxxew il-ħtieġa li tiġi aġġustata l-implimentazzjoni fid-dawl tal-ġrajjet attwali.

L-UE ffaċilitat it-taħditiet ta' paċi bejn **l-Armenja u l-Ażerbajġan** u baqgħet missjoni ta' politika ta' sigurtà u ta' difiża komuni fl-Armenja, l-ewwel waħda għal pajjiż tal-Organizzazzjoni tat-Trattat dwar is-Sigurtà Kollektiva. L-UE kompliet ukoll tipprovdi għajnuna umanitarja liż-żewġ naħat.

Il-Memorandum ta' Qbil dwar l-enerġija ffirmat mal-**Ażerbajġan** f'Lulju se jsaħħaħ is-sigurtà tal-enerġija tal-UE u jappoġġa t-tranżizzjoni ekoloġika tal-Ażerbajġan.

Permezz ta' appoġġ qawwi għas-soċjetà ċivili u l-media indipendenti **Belarużja**, l-UE għenet biex tippreserva l-involvement ċiviku u l-ilhna ħielsa quddiem repressjoni brutali mir-reġim ta' Lukashenko.

L-UE pprovdiet appoġġ qawwi għar-reżiljenza tal-Moldova u ziedet il-kooperazzjoni fl-oqsma tas-sigurtà u d-difiża (inkluż il-kooperazzjoni dwar it-theddid ibridu, iċ-ċibersigurtà u l-ġlieda kontra d-diżinformazzjoni, u miżuri ta' assistenza għall-forzi armati tal-Moldova taħt il-Faċilità Ewropea għall-Paċi). F'Marzu, tnieda Djalogu Politiku u ta' Sigurtà ta' Livell Għoli. L-UE kompliet tipprovdi miżuri għall-bini tal-fiduċja biex tinkoraġġixxi s-soluzzjoni tal-konflitti.

Fil-**Georgia**, l-UE għenet biex titnaqqas il-vulnerabbiltà tal-pajjiż għat-theddid ibridu u ċibernetiku u appoġġat il-modernizzazzjoni tal-forzi tad-difiża permezz tal-Faċilità Ewropea għall-Paċi. Hija kompliet tkun involuta b'mod attiv fl-isforzi għar-riżoluzzjoni tal-konflitti, pereżempju permezz tal-ħidma tar-Rappreżtant Speċjali tal-UE għall-Kawkasu tan-Nofsinhar u l-kriżi fil-Georgia u l-missjoni ta' monitoraġġ tal-UE.

Fir-raba' laqgħa Ministerjali bejn l-UE u l-Viċinat tan-Nofsinhar li saret f'Barċellona fl-24 ta' Novembru, l-UE u s-sħab tagħha kkonfermaw l-impenn tagħhom għat-tiżi tar-rabtiet ta' sħubija Mediterranji. Huma impenjaw ruħhom ukoll li jindirizzaw l-aktar sfidi ekonomiċi, soċjali, ambjentali u ta' sigurtà li kienu urġenti, b'enfasi fuq il-konsegwenzi tal-aggressjoni Russa kontra l-Ukrajna, speċjalment l-implikazzjonijiet għall-enerġija u s-sigurtà tal-ikel.

F'Ottubru, giet iffirmata s-**Sħubija Ekoloġika bejn l-UE u l-Marokk**. Il-programm *Énergie Verte* ta' EUR 50 miljun għandu l-għan li jagħti spinta lit-tranżizzjoni tal-enerġija tal-Marokk, filwaqt li l-programm *Terre Verte* ta' EUR 115-il miljun jappoġġa l-iżvilupp sostenibbli tal-forestrija u l-agrikoltura.

F'Novembru, l-UE u l-Eġittu intensifikaw il-kooperazzjoni tagħhom fit-tranżizzjoni lejn l-enerġija nadifa billi ffirmaw memorandum ta' qbil rigward sħubija strateġika dwar l-idroġenu rinnovabbli. Ftehim trilateral mal-Eġittu u l-Iżrael jipprovdli l-qafas għall-konsenja tal-gass l-Iżraeljan lill-UE permezz tal-kapaċità ta' likwefazzjoni tal-Eġittu.

Il-Balkani tal-Punent u t-Turkija

Fl-2022, l-UE baqgħet impenjata li tippromwovi l-perspettiva Ewropea tar-reġjun u, f'Lulju, fetħet il-proċess ta' negozjati mal-**Maċedonja ta' Fuq** u l-**Albanija**. Tat ukoll status ta' kandidat lill-**Bożnija-Ħerzegovina** f'Diċembru u laħqet ftehim dwar il-liberalizzazzjoni tal-viża għall-Kosovo²⁸. Fis-6 ta' Diċembru, sar l-**ewwel Summit bejn l-UE u l-Balkani tal-Punent** f'Tirana.

Il-qafas ta' politika ewlieni għall-fondi tal-IPA III għadu l-Pjanijiet Ekonomiċi u ta' Investiment u l-Aġenda Ekoloġika għall-Balkani tal-Punent, implimentati permezz tal-**Qafas ta' Investiment għall-Balkani tal-Punent**. Fl-2022, ġew approvati 40 programm emblematicu, li mistennija jingranaw EUR 5,7 biljun ta' investiment.

Kisba kbira f'Novembru kienet l-adozzjoni rapida ta' pakkett ta' **appoġġ għall-enerġija bla preċedent ta' EUR 1 biljun għall-Balkani tal-Punent** b'rispons għall-kriżi tal-enerġija.

It-**Turkija** tospita l-akbar popolazzjoni ta' refuġjati fid-dinja. Permezz ta' żewġ programmi umanitarji emblematici, l-UE pprovdiet assistenza fi flus kontanti lil kważi 1,5 miljun persuna u appoġġat aktar minn 800 000 tifel u tifla u l-familji tagħhom fl-aċċess għall-edukazzjoni.

Il-Pajjiżi u t-Territorji ekstra-Ewropej (PTEE)

Il-PTEE għandhom rabtiet kostituzzjonali speċjali ma' tliet Stati Membri: id-Danimarka, Franza, u n-Netherlands.

Id-**19-il Forum Annwali bejn l-UE u l-PTEE** ġie ospitat minn New Caledonia fit-22 ta' Novembru. Il-PTEE għandhom rwol dejjem aktar strateġiku għall-UE, huma ambaxxaturi importanti għall-UE fir-reġjuni tagħhom u għandhom assi sinifikanti, bħal żoni ekonomiċi esklużivi vasti.

Fil-Karibew, il-**Programm "RESEMBID"** jgħin lill-PTEE kollha fir-reġjun fit-tiżi tar-reżiljenza, l-enerġija sostenibbli u l-bijodiversità tal-baħar. Ix-xogħol marbut mal-bijodiversità kien ta' benefiċċju għall-ħabitats f'sitt PTEE u madwar 400 000 ċittadin u resident.

²⁸ Dan l-isem huwa mingħajr preġudizzju għall-pożizzjonijiet dwar l-istatus, u huwa konformi mal-UNSCR 1244 (1999) u mal-Opinjoni tal-QIĠ dwar id-dikjarazzjoni tal-indipendenza tal-Kosovo.